

ශ්‍රී ලංකා ජේෂ්කර්ම හා ඇඟළුම් ආයතනය - 2016

ශ්‍රී ලංකා ජේෂ්කර්ම හා ඇඟළුම් ආයතනයේ 2016 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ මූල්‍ය කාර්යසාධන ප්‍රකාශනය, ස්කන්ධය වෙනස්වීමේ ප්‍රකාශනය සහ මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2016 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1971 අංක 38 දරන මුදල් පනතේ 13(1) වගන්තිය සහ 2009 අංක 12 දරන ශ්‍රී ලංකා ජේෂ්කර්ම හා ඇඟළුම් ආයතන පනතේ 14(3) වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. මුදල් පනතේ 14(2)(සී) වගන්තිය ප්‍රකාරව ආයතනයේ වාර්ෂික වාර්තාව සමඟ ප්‍රකාශයට පත් කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ජර්නලය ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000-1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදු කරන ලදී. ආචාර ධර්මවල අවශ්‍යතාවයන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබා ගැනීම පිණිස විගණනය සැලසුම්කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට අදාළවන විගණන සාක්ෂි ලබා ගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටින්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගේ අවදානම් තක්සේරු කිරීම ද ඇතුළත් විගණකගේ විනිශ්චය මත පදනම් වේ. එම අවදානම් තක්සේරු කිරීම්වලදී, අවස්ථාවෝචිතව උචිත විගණන පරිපාටි සැලසුම් කිරීම පිණිස ආයතනයේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නා වූ අභ්‍යන්තර පාලනය විගණක සැලකිල්ලට ගන්නා නමුත් ආයතනයේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදා ගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ත ඉදිරිපත් කිරීම පිළිබඳ ඇගයීමද විගණනයට ඇතුළත් වේ. විගණනයේ විෂය පථය හා ප්‍රමාණය තීරණය කිරීම සඳහා 1971 අංක 38 දරන මුදල් පනතේ 13 වගන්තියේ (3) සහ (4) උපවගන්තිවලින් විගණකාධිපති වෙත අභිමතානුසාරී බලතල පැවරේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.4 තත්ත්වගණනය කළ මතය සඳහා පදනම

මෙම වාර්තාවේ 2.2 ඡේදයේ දක්වා ඇති කරුණු මත පදනම්ව මාගේ මතය තත්ත්වගණනය කරනු ලැබේ.

2. මූල්‍ය ප්‍රකාශන

2.1 තත්ත්වගණනය කළ මතය

මෙම වාර්තාවේ 2.2 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2016 දෙසැම්බර් 31 දිනට ශ්‍රී ලංකා ජේෂ්කර්ම හා ඇඟළුම් ආයතනයේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

2.2 මූල්‍ය ප්‍රකාශන පිළිබඳ අදහස් දැක්වීම

2.2.1 ශ්‍රී ලංකා රාජ්‍ය අංශ ගිණුම්කරණ ප්‍රමිති

පහත සඳහන් නිරීක්ෂණ කරනු ලැබේ.

(අ) ශ්‍රී ලංකා රාජ්‍ය අංශ ගිණුම්කරණ ප්‍රමිත 07

ආයතනය සතු වත්කම් ප්‍රත්‍යාගණනය කිරීම වෙනුවෙන් 2015 වර්ෂයේදී තක්සේරු දෙපාර්තමේන්තුව වෙත රු.822,480 ක මුදලක් ගෙවා තිබුණද, නිවැරදි වත්කම් ප්‍රත්‍යාගණන වාර්තා ලබාගෙන ප්‍රමිතයේ ප්‍රකාරව ඒවායේ සාධාරණ අගයන් සමාලෝචිත වර්ෂයේ ගිණුම්වලට ගැලපීමට කටයුතු කර නොතිබුණි.

(ආ) ශ්‍රී ලංකා රාජ්‍ය අංශ ගිණුම් ප්‍රමිත 02

- (i) ඉකුත් වර්ෂයේදී මානව සම්පත් කළමනාකරණ පද්ධතිය සැකසීම සඳහා ලබාදී තිබූ රු.61,200 ක අත්තිකාරම් හා වායුසම්කරණ යන්ත්‍රයක් වෙනුවෙන් ගෙවිය යුතු රු.144,000 ක් වර්ෂයේ ස්ථාවර වත්කම් මිලදී ගැනීම් වෙනුවෙන් මුදල් ගලා යාම් ලෙස ආයෝජන ක්‍රියාකාරී යටතේ දක්වා තිබුණි.
- (ii) සමාලෝචිත වර්ෂය වෙනුවෙන් “මිනි ඇපරල් ටීවර්ස් ට්‍රේනින් ප්‍රෝග්‍රෑම්” යටතේ ලැබිය යුතු රු.6,000,000 ක මුදල වර්ෂයේ මුදල් ගලා ඒම් ලෙස මූල්‍ය ක්‍රියාකාරකම් යටතේ දක්වා තිබුණි.
- (iii) ඉකුත් වර්ෂයට අදාළ ක්‍රමක්ෂය ගිණුම්ගත කිරීම නිවැරදි කිරීම වෙනුවෙන් රාජ්‍ය ප්‍රදාන වලට ගලපා තිබූ රු.1,664,335 ක් සමාලෝචිත වර්ෂයේ මුදල් ගලායාමක් ලෙස මූල්‍ය ක්‍රියාකාරකම් යටතේ දක්වා තිබුණි.
- (iv) මූල්‍ය නොවන ගනුදෙනු වන, ක්ෂය වෙන්කිරීම් යටතේ සිදුකර තිබූ රු.211,983 ක හා දේපල පිරිසක හා උපකරණ වෙනුවෙන් කළ රු.43,800 ක ගැලපීම් මුදල් ප්‍රවාහ ප්‍රකාශනයේ මෙහෙයුම් ක්‍රියාකාරකම් වෙනුවෙන් ලද මුදල් ප්‍රවාහය යටතේ දක්වා තිබුණි.
- (v) අඩමාන ණය අධි වෙන්කිරීම රු.191,763 ක් සහ ස්ථාවර වත්කම් අපහරණ ලාභ රු.107,505 ක් මුදල් ප්‍රවාහ ප්‍රකාශනයේ මූල්‍ය නොවන ගැලපීම් යටතේ ගලපා නොතිබුණි.

- (vi) එලදායිතා ජරවර්ධන ව්‍යාපෘතිය යටතේ හා නැගෙනහිර පළාත් කුඩා කර්මාන්ත සමූහ ව්‍යාපෘතිය යටතේ සමාලෝචිත වර්ෂය ආරම්භයේ තිබූ පිළිවෙලින් රු.669,686ක හා රු.353,150 ක ශේෂයන් වර්ෂයේ ආදායමට මාරු කර තිබුණු අතර එම ශේෂයන් මුදල් ප්‍රවාහ ප්‍රකාශනයේ මූල්‍ය නොවන ගැලපීම් යටතේ ගලපා නොතිබුණි.
- (vii) වර්ෂයට අදාළ රු.13,812,224 ක පොලී ආදායම මුදල් ප්‍රවාහ ප්‍රකාශනයේ අතිරික්තයට ගැලපීම් කිරීමට සහ මුදලින් ලද පොලී ආදායම් රු.10,394,952 ක් මූල්‍ය ක්‍රියාකාරකම් යටතේ මුදල් ගලා ඒමක් ලෙස දක්වා නොතිබුණි.

2.2.2 ගිණුම්කරණ අඩුපාඩු

පහත සඳහන් නිරීක්ෂණ කරනු ලැබේ.

- (අ) සමාලෝචිත වර්ෂයේ දී රජයෙන් ලැබුණු ප්‍රාග්ධන ප්‍රදානවල ඇතුළත් එකතු කළ අගය මත බදු වටිනාකම එකතු කළ අගය මත බදු පාලන ගිණුමට මාරු නොකිරීම හේතුවෙන් ප්‍රාග්ධන ප්‍රදාන ශේෂය රු.381,914 කින් වැඩියෙන් දක්වා තිබුණි. ඒ අනුව, එකී ප්‍රමාණයෙන් දේශීය ආදායම් කොමසාරිස් වෙත එකතු කළ අගය මත බදු අඩුවෙන් ප්‍රේෂණය කර තිබුණි.
- (ආ) සමාලෝචිත වර්ෂයේ දී ආයතනයේ අරමුදල් වලින් මිලදී ගන්නා ලද රු.538,153 ක් වටිනා ස්ථාවර වත්කම් අයිතම 12 ක් ප්‍රාග්ධන ප්‍රදානයන් ලෙස සලකා සමාලෝචිත වර්ෂය සඳහා රු. 39,870 ක් ක්‍රමක්ෂය කර තිබුණි.
- (ඇ) සමාලෝචිත වර්ෂයේ මානව සම්පත් සංවර්ධනය සඳහා විවෘත විශ්ව විද්‍යාලයේ කාර්මික අධ්‍යාපන උපාධිය ලබා ගැනීම වෙනුවෙන් නිලධාරීන් 04 දෙනෙකු වෙනුවෙන් අදාළ ආයතනයට ගෙවිය යුතු රු. 134,100 ක් ගිණුම් ගත කර නොතිබුණි.
- (ඈ) පශ්චාත් උපාධි කළමනාකරණ ආයතනයේ විධායක සංවර්ධන වැඩ සටහනක් සඳහා රු.820,750 ක් භාණ්ඩාගාරයෙන් ප්‍රාග්ධන ප්‍රදානයක් ලෙස ලැබී තිබුණි. 2016 දෙසැම්බර් 31 දක්වාම අදාළ කාර්යය සඳහා එම මුදල් වියදම් කර නොතිබුණද, සමාලෝචිත වර්ෂයේදී ක්‍රමක්ෂය කර තිබුණි.
- (ඉ) 2016 සැප්තැම්බර් හා ඔක්තෝබර් මාසයන්හිදී දින 15 ක් අම්පාර සමන්තුරෙයි වෘත්තීය පුහුණු මධ්‍යස්ථානයේ පවත්වන ලද “මිනි ඇපරල් ටීවර්ස් ට්‍රේනින් ප්‍රෝග්‍රෑම්” සඳහා සහභාගි වූ බාහිර දේශක වෙනුවෙන් ගෙවන ලද රු.72,000 ක මුදල වියදමක් ලෙස ගිණුම්ගත නොකර ව්‍යාපෘති ගිණුමට හර කර තිබීම හේතුවෙන් සමාලෝචිත වර්ෂයේ අතිරික්තය එම ප්‍රමාණයෙන් වැඩියෙන් දක්වා තිබුණි.
- (ඊ) සමාලෝචිත වර්ෂයේදී අපහරණය කරන ලද ස්ථාවර වත්කම් වලට අදාළ පිරිවැය සහ විකිණීමෙන් ලැබී තිබූ රු.153,950 ක් වත්කම් ඉවත් කිරීමේ ගිණුම හරහා ගැලපීම් නොකර වත්කම් විකිණීමෙන් ලැබී තිබූ මුදල පමණක් සාවද්‍ය ලෙස විවිධ ණය හිමියන්ට බැරකර තිබුණි.

2.3 ලැබිය යුතු හා ගෙවිය යුතු ගිණුම්

පහත සඳහන් නිරීක්ෂණ කරනු ලැබේ.

- (අ) සමාලෝචිත වර්ෂය අවසානයට වෙළඳ ණයගැති ශේෂය රු.20,762,760 ක් වූ අතර එම ශේෂය තුළ වසර දෙක ඉක්ම වූ ණයගැති ශේෂය රු.4,043,518 ක් විය.
- (ආ) ජේෂ්වරාම අභ්‍යාස හා සේවා මධ්‍යස්ථානයේ ගිණුම් වලින් ඉදිරියට ගෙන එන ලද එකතුව රු.290,441 ක් වූ එකතු කළ අගය මත බදු 2011 වසරේ ආයතනය පිහිටුවීමේ සිට මේ දක්වාම ලැබිය යුතු ශේෂයක් ලෙස දක්වා තිබුණද මෙම වාර්තාවේ දින වන විටත් එම ශේෂ නිරවුල් කිරීමට කටයුතු කර නොතිබුණි.
- (ඇ) රාජ්‍ය සමාගමක් වෙත මුදා හරිනු ලැබූ රියදුරෙකු වෙත 2014 වසරේ දී ගෙවා තිබූ රු.43,280 ක වැටුප් ප්‍රතිපූර්ණය කරවා ගැනීමට නොහැකි වී ඇති අතර විවිධ ණයගැතියන් ලෙස ගිණුම්වල ඉදිරියට ගෙනවිත් තිබුණි.
- (ඈ) විවිධ ණයගිමියන් යටතේ දක්වා තිබූ රු.17,500 ක ලංසු සුරක්ෂණ 2011 වර්ෂයේදී සැපයුම්කරුවන් විසින් මුදලින් තබන ලද ලංසු සුරක්ෂණ වූ අතර එම අගයන් නිරවුල් කිරීමට හෝ ආදායමට ගැනීමට හෝ කටයුතු කිරීමකින් තොරව දිගින් දිගටම ගිණුම්වල දක්වා තිබුණි.

2.4 ප්‍රමාණවත් අධිකාරි බලයකින් තහවුරු නොවූ ගනුදෙනු

1994 ජුනි 14 දිනැති අංක 95 දරන රාජ්‍ය ව්‍යාපාර චක්‍රලේඛය ප්‍රකාරව සංස්ථා, මණ්ඩල සහ ව්‍යවස්ථාපිත ආයතනවල සේවකයන් සම්බන්ධයෙන් කෙරෙන සියළුම දීමනා සඳහා අදාළ අමාත්‍යාංශයේ ලේකම්ගේ අනුමැතිය මත මහා භාණ්ඩාගාරයේ හෝ රාජ්‍ය පරිපාලන අමාත්‍යාංශයේ අනුමැතිය ලබාගත යුතු වුවද, ඉහත නියමයන්ට පටහැනිව ශ්‍රී ලංකා ජේෂ්වරාම හා ඇඟලුම් ආයතනයේ අරමුදලින් අතිරේක දීමනා ලෙස 2015 වර්ෂයේදී එකතුව රු.1,096,108 ක් හා 2016 වර්ෂයේදී එකතුව රු.1,574,691 ක් කාර්ය මණ්ඩලයට ගෙවා තිබුණි.

3. මූල්‍ය සමාලෝචනය

3.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව, සමාලෝචිත වර්ෂයේ මූල්‍ය ප්‍රතිඵලය රු.38,418,981 ක අතිරික්තයක් වූ අතර, ඊට අනුරූපීව ඉකුත් වර්ෂයේ අතිරික්තය රු.2,426,420 ක් වූයෙන් ඉකුත් වර්ෂයට සාපේක්ෂව සමාලෝචිත වර්ෂයේ මූල්‍ය ප්‍රතිඵලයේ රු.35,992,561ක වර්ධනයක් විය. සමාලෝචිත වර්ෂයේ පොලී ආදායම රු.7,742,637 කින් සහ පුහුණු කිරීම් ආදායම රු.19,455,673 කින් වැඩි වීම ඉහත වර්ධනයට ප්‍රධාන වශයෙන් හේතු වී තිබුණි.

සමාලෝචිත වර්ෂය හා ඉකුත් වර්ෂ 4 ක මූල්‍ය ප්‍රතිඵල විග්‍රහ කිරීමේදී 2012 වර්ෂයේ සිට 2016 වර්ෂය දක්වා මූල්‍ය අතිරික්තයක් ඇතිවී තිබුණද එය වාර්ෂිකව උච්චාවචනය වී තිබුණි. කෙසේ වුවද, මූල්‍ය ප්‍රතිඵලයට සේවක පාරිශ්‍රමික, රාජ්‍ය බදු හා ජංගම නොවන වත්කම් සඳහා වූ ක්ෂය නැවත ගැලපීමේදී 2012 වර්ෂයේදී රු.76,687,301 ක් වූ ආයතනයේ දායකත්වය 2014 වර්ෂය අවසානයට රු.137,931,510 ක් දක්වා වර්ධනය වී තිබුණද 2015 වර්ෂයේදී රු.111,088,905 ක් දක්වා පහත වැටී තිබුණි. එහෙත් සමාලෝචිත වර්ෂයේදී එය නැවතත් රු. 142,154,257 දක්වා වර්ධනය වී තිබුණි.

3.2 විග්‍රහාත්මක මූල්‍ය සමාලෝචනය

ආයතනයේ මුළු ආදායමින් තැන්පතු සඳහා ලද පොලී ආදායම සහ විලම්භිත ආදායම අඩු කළ විට ආයතනයේ මුළු ආදායම රු.156,212,085 ක් හා මුළු වියදම රු.153,915,728 ක් වූයෙන් සමාගමේ ප්‍රධාන අරමුණු ගත කාර්යයන්ගෙන් ලබා කර ගෙන තිබුණු අතිරික්තය රු.2,296,357 ක් වූ අතර ශුද්ධ ලාභ අනුපාතය සියයට 1.47ක් විය.

4. මෙහෙයුම් සමාලෝචනය

4.1 කාර්යසාධනය

පේෂකර්ම හා ඇඟළුම් නිෂ්පාදන ආශ්‍රිත කර්මාන්ත සඳහා පුද්ගලයින් පුහුණු කිරීම, පරීක්ෂණ හා උපදේශන කාර්යයන් වැනි සේවාවන් ඉටු කිරීම ආයතනයේ ප්‍රධාන කාර්යයන් වන අතර එම කාර්යයන් ඉටු කිරීමේ කාර්ය සාධනය ඉකුත් වර්ෂය හා සසඳා පහත දැක්වේ.

කාර්යය	2016	2015	විචලනය	විචලනයේ ප්‍රතිශතය
පුහුණු කිරීම්				
(i) පවත්වන ලද පාඨමාලා සංඛ්‍යාව	167	151	16	10.60
(ii) සහභාගී වූ ශිෂ්‍ය සංඛ්‍යාව	4048	4402	(354)	(8.04)
(iii) පුහුණු පාඨමාලා ආදායම (රු. මිලියන)	90.89	71.43	19.46	27.24
පරීක්ෂණ				
(i) පරීක්ෂණ සංඛ්‍යාව	43,937	39,424	4,513	11.45
(ii) පරීක්ෂණ ආදායම (රු. මිලියන)	44.8	43.9	0.9	2.05
උපදේශාත්මක සේවා				
(i) උපදේශාත්මක සේවා සංඛ්‍යාව	09	10	(1.0)	(10)
(ii) උපදේශාත්මක සේවා ආදායම (රු. මිලියන)	4.2	3.5	0.7	20

පහත සඳහන් නිරීක්ෂණ කරනු ලැබේ.

(අ) සමාලෝචිත වර්ෂයේදී පුහුණු කිරීම්වලට අදාළව පවත්වන ලද පාඨමාලා සංඛ්‍යාව 2015 වර්ෂයට සාපේක්ෂව සියයට 10.6 කින් ඉහළ ගොස් තිබුණද සහභාගී වූ ශිෂ්‍ය සංඛ්‍යාව සියයට 8.6 කින් පහළ ගොස් තිබුණි.

(ආ) 2016 වර්ෂයේ ක්‍රියාකාරී සැලැස්මට අනුව, පාඨමාලා 202 ක් පැවැත්වීම සඳහා සිසුන් 2759 ක සහභාගීවීමක් අපේක්ෂා කළ ද, වර්ෂය අවසන් වන විට පාඨමාලා 167 ක් පමණක් පවත්වා තිබූ අතර සිසුන්ගේ සහභාගීත්වය 4,048 ක් විය.

- (ඇ) බාහිර පුද්ගලයන්ගේ හා ආයතන වල ඉල්ලීම මත පවත්වනු ලැබූ පාඨමාලා හැර ආයතනය විසින් 2016 වර්ෂයේ පැවැත්වීමට සැලසුම් කරන ලද පාඨමාලා 138 ක් අතුරින් පාඨමාලා 66 ක් හෙවත් සියයට 48 ක් පමණක් පවත්වා තිබුණි.
- (ඈ) ආයතනය 2009 වසරේදී ස්ථාපිත කොට 2016 වසර අවසන් වන විට වසර 06 ක් ඉක්මවා තිබුණද, 2009 අංක 12 දරන ශ්‍රී ලංකා ජේෂ්කර්ම හා ඇඟලුම් ආයතන පනතේ 01 කොටසේ 04 (අ) ඡේදය ප්‍රකාරව ජේෂ්කර්ම හා ඇඟලුම් ක්ෂේත්‍රය පිළිබඳව පශ්චාත් උපාධි සහ උපාධි වැඩසටහන් පැවැත්වීමට 2016 දෙසැම්බර් 31 දින වන විටත් අවශ්‍ය වැඩපිළිවෙල සකස් කොට නොතිබුණි.
- (ඉ) ජාත්‍යන්තර හා ජාතික ප්‍රමිතිවලට සහ සමාගම් ප්‍රමිති පද්ධතිවලට අනුකූලව ජේෂ්කර්ම හා ඇඟලුම් කර්මාන්තයේ නියැලී සිටින තැනැත්තන්ට අනුකූලතා සහතික නිකුත් කිරීම, ආයතනයේ පරමාර්ථයක් වුවද, ආයතනය මගින් පවත්වාගෙන යන “වර්ක් ස්ටෑප්” පාඨමාලාව හැර අනෙකුත් පාඨමාලා සඳහා ජාතික වෘත්තීය මට්ටමේ සුදුසුකම් තත්ත්වය (NVQ) ලබා ගැනීමට සමාලෝචිත වර්ෂය අවසන් වන විටත් නොහැකි වී තිබුණි.

4.2 කළමනාකරණ ක්‍රියාකාරකම්

පහත සඳහන් නිරීක්ෂණ කරනු ලැබේ.

- (අ) ධාවනය කිරීමට නොහැකි තත්ත්වයේ ජීප් රථයක් කර්මාන්ත හා වාණිජ කටයුතු අමාත්‍යාංශයෙන් 2014 වර්ෂයේ නොවැම්බර් මාසයේදී තාවකාලික පදනමට ලබාගෙන ඒ සඳහා අලුත්වැඩියා වියදම් ලෙස රු.362,175 ක් වැය කර තිබුණි. නමුත් මෙම වාහනය ධාවනය කළහැකි තත්ත්වයට පත් වී නොතිබුණු බැවින් නැවත අමාත්‍යාංශය වෙත භාර දී තිබූ අතර අලුත්වැඩියාව සඳහා වැය කරන ලද මුදල කර්මාන්ත හා වාණිජ කටයුතු අමාත්‍යාංශයෙන් අයකර ගැනීමට කටයුතු කර නොතිබුණි.
- (ආ) 1997 වර්ෂයේ ප්‍රදානයක් ලෙස ආයතනය වෙත ලැබී තිබූ වාහනයේ නීත්‍යානුකූල අයිතිය පවරා ගැනීමට සමාලෝචිත වර්ෂය අවසාන වන විටත් නොහැකි වී තිබුණි.
- (ඇ) 2015 ජූලි 10 දිනැති අංක 02/2015 දරන රාජ්‍ය මුදල් වක්‍රලේඛයේ 10 ඡේදයේ ප්‍රකාරව, භාණ්ඩාගාරයෙන් ආයතනය වෙත ලැබී 2015 වර්ෂයේදී රු.3,933,975 කට විකුණන ලද වාහන 05 ට අදාළ විකුණුම් මුදල සමාලෝචිත වර්ෂයේ අවසාන වන විටත් භාණ්ඩාගාරය වෙත ප්‍රේෂණය කිරීමට කටයුතු කර නොතිබුණි.

4.3 වෙනත් රාජ්‍ය ආයතන වෙත ලබාදුන් ආයතනයේ සම්පත්

2012 වර්ෂයේදී මහා භාණ්ඩාගාරයෙන් ලබාදී තිබුණු කැබ් රථය රේඛීය අමාත්‍යාංශයේ භාවිතය සඳහා 2013 සැප්තැම්බර් 04 දින නිදහස් කර තිබිය දී එම වාහනයේ අලුත්වැඩියා වියදම් ලෙස එකතුව රු.910,472 ක් ආයතනය විසින් දරා තිබුණි.

4.4 ප්‍රමාද වූ ව්‍යාපෘති

ශ්‍රී ලංකා ජේෂ්කර්ම හා ඇඟලුම් ආයතනයට රු. මිලියන 150ක වියදමින් මහල් හතරකින් යුත් නව ගොඩනැගිල්ලක් ඉදිකිරීම සඳහා 2015 වර්ෂයේදී කැබ්නට් අනුමැතිය ලැබී තිබූ අතර මෙම මුදලින් රු. මිලියන 15 ක් ආයතනය විසින් දැරිය යුතු බවද දක්වා තිබුණි. 2015 දෙසැම්බර් මාසයේදී එම ගොඩනැගිල්ල සැලසුම් කිරීම හා පළමු මහල ඉදිකිරීම සඳහා භාණ්ඩාගාරයෙන් රු. මිලියන 18 ක් ලැබී තිබුණු අතර එම මුදලින් 2016 දෙසැම්බර් 31 දින වන විටත් වැය කර තිබුණේ රු.1,048,201 ක් පමණි. 2017 ජූලි 31 දින වන විටත් පළමු මහලේ ඉදිකිරීම් කටයුතු ආරම්භ කර නොතිබුණු අතර ඉතිරි මුදල් ආයෝජනය කර තිබුණි.

4.5 කාර්ය මණ්ඩල පරිපාලනය

පහත සඳහන් නිරීක්ෂණ කරනු ලැබේ.

- (අ) ආයතනයේ අනුමත සේවක සංඛ්‍යාව 140 ක් වූ අතර 45 දෙනෙකුගේ පුරප්පාඩු පැවතුණි. තවද, පොෂ්ඨ, තෘතීය හා ද්විතීය මට්ටමේ නිලධාරීන් 80 ක පිරිසක් සේවයේ නියුක්ත මෙම ආයතනයේ වැඩ සහායකවරු 13 දෙනෙකුගේ අනුමත කාර්ය මණ්ඩලයක් පැවතියද, එක් සහායකවරයෙකු පමණක් සේවයේ නියුක්තව සිටින බව නිරීක්ෂණය විය.
- (ආ) 2015 මාර්තු 23 දින කළමනාකරණ සේවා දෙපාර්තමේන්තුව විසින් අනුමත කරනු ලැබූ බඳවා ගැනීමේ පරිපාටිය අනුව එක් එක් තනතුරු සඳහා අදාළ කාර්යක්ෂමතා කඩඉම් විභාග 2017 ජුනි 01 දින වන විටත් පවත්වා නොතිබුණි.

4.6 ව්‍යාපෘති ක්‍රියාත්මක කිරීමේ අඩුපාඩු

පහත සඳහන් නිරීක්ෂණ කරනු ලැබේ.

- (අ) 2016 වර්ෂයේදී “මිනි ඇපරල් ටීවර්ස් ට්‍රේනින් ප්‍රෝග්‍රෑම්” යටතේ කුඩා පරිමාණයේ කර්මාන්ත ශාලා 150 ක් ආරම්භ කිරීම සඳහා පුහුණුලාභීන් 150 දෙනෙකු වෙනුවෙන් පුහුණු පාඨමාලා පැවැත්වීම අරමුණු කර තිබුණි. මාස 06 ක් තුළදී මෙම ව්‍යාපෘතිය අවසන් කළ යුතු බව අදාළ ව්‍යාපෘති යෝජනාවලිය යටතේ දක්වා තිබුණද සමාලෝචිත වර්ෂය අවසන් වන විටත් පුහුණුකළ යුතු පුහුණුලාභීන් 150 දෙනෙකු අතුරින් පුහුණුව අවසන් කර තිබුණේ පුහුණුලාභීන් 31 දෙනෙකු පමණි.
- (ආ) 2016 ජනවාරි 01 දිනට පුහුණු ව්‍යාපෘති ආරම්භ නොකළ මධ්‍යස්ථාන 19 කට අදාළ පුහුණුලාභීන් 380 දෙනෙකු සඳහා සමාලෝචිත වර්ෂයේදීද පුහුණු වැඩසටහන් පවත්වා නොතිබුණි.

5. ගිණුම් කටයුතුභාවය සහ යහපාලනය

5.1 අභ්‍යන්තර විගණනය

අභ්‍යන්තර විගණනය සඳහා නිලධාරියකු සහ කළමනාකරණ සහකාරවරයෙකු පමණක් සේවයේ යොදවා තිබුණු අතර, ප්‍රමාණවත් කාර්ය මණ්ඩලයක් අනුයුක්ත කර ඵලදායී අභ්‍යන්තර විගණනයක් සිදුකිරීමට ආයතනය කටයුතු කර නොතිබුණි.

5.2 ප්‍රසම්පාදන සැලැස්ම

ආයතනය මගින් ප්‍රසම්පාදන සැලැස්මක් පිළියෙල කර තිබුණද රජයේ ප්‍රසම්පාදන මාර්ගෝපදේශ සංග්‍රහයේ 4.2 වගන්තියට අනුකූල ලෙස එම සැලැස්ම පිළියෙල කර නොතිබුණි. මාර්ගෝපදේශය ප්‍රකාරව ප්‍රසම්පාදන අස්ථිත්වය විසින් අවම වශයෙන් වසර 03 ක කාලයක් සඳහා අපේක්ෂිත ප්‍රසම්පාදන කටයුතු ඇතුළත් කර ප්‍රධාන ප්‍රසම්පාදන සැලැස්මක් පිළියෙල කර ඊළඟ ඵලඹෙන වර්ෂය සඳහා වූ ප්‍රසම්පාදන කටයුතු විස්තරාත්මකව පිළියෙල කළ යුතු බව හා ප්‍රධාන ප්‍රසම්පාදන සැලැස්ම මාස 06 කට නොවැඩි කාලයක් තුළ යාවත්කාලීන කළ යුතු බව දක්වා ඇති නමුත් ආයතනය ඒ අනුව ප්‍රසම්පාදන සැලැස්ම සකස් කර නොතිබුණි.

5.3 අයවැය ලේඛනමය පාලනය

පහත සඳහන් නිරීක්ෂණ කරනු ලැබේ.

- (අ) 2016 ඔක්තෝබර් 26 දිනැති අධ්‍යක්ෂ මණ්ඩල අනුමැතිය පරිදි 2016 වර්ෂයේ අයවැය ලේඛනය නැවත සංශෝධනය කර තිබුණද සංශෝධිත අයවැය ලේඛනයට අනුකූලව ක්‍රියාකාරී සැලැස්ම සංශෝධනය කිරීමට කටයුතු කර නොතිබුණි.
- (ආ) අයවැයගත ආදායම් හා වියදම් සහ තථ්‍ය ආදායම් හා වියදම් අතර සියයට 15 සිට සියයට 152 දක්වා වූ පරාසයක විචලනයන් නිරීක්ෂණය වූයෙන් අයවැය ලේඛනය ඵලදායී කළමනාකරණ පාලන කාරකයක් ලෙස යොදා ගෙන නොතිබුණි.

5.4 පාරිසරික හා සමාජ වගකීම් ඉටුකිරීම

2016 වර්ෂයේ ශ්‍රී ලංකා මහ බැංකු වාර්තා වලින් ලබාගත් දත්ත හා විස්තර වලට අනුව ශ්‍රී ලංකාව 2016 වසරේදී රෙදිපිළි හා රෙදිපිළි අයිතම ආනයනය සඳහා ඵ.ජ.ඩො. බිලියන 2.7 ක් පමණ වැය කර ඇති බව සඳහන් කර ඇති අතර දේශීය අත්යන්ත්‍ර රෙදිපිළි හා රෙදිපිළි කර්මාන්ත ශාලාවල නිෂ්පාදන හැකියාව ඉහළ නැංවීමේ අවස්ථා පිළිබඳ සොයා බැලීමේ අවශ්‍යතාවය අවධාරණය කර තිබුණි. එමෙන්ම කර්මාන්තශාලා නිෂ්පාදන දර්ශකයේ දෙවන විශාලතම උප අංශය වන ඇඟළුම් උප අංශය 2016 වසරේදී සියයට 2.4 ක බසුබැමක් වාර්තා කරමින් මන්දගාමී ක්‍රියාකාරීත්වයක් පෙන්නුම් කරන බවද දක්වා තිබුණි.

එම වාර්තා වලට අනුව, 2016 වසරේදී අපනයනය කරන ලද මුළු අපනයනයෙන් ඉහළම අගයක් වන රු. මිලියන 710,768 ක් රෙදිපිළි හා ඇඟළුම් අපනයනයෙන් ළඟා කර ගෙන ඇති බව දක්වා ඇති අතර, දළ ජාතික ආදායම් දායකත්වය රු. මිලියන 383,411 ක් වී තිබුණි. දළ ජාතික ආදායමට රෙදිපිළි, නිම්ඇඳුම්, සම් හා සම්භාණ්ඩ නිෂ්පාදනයෙන් ලද දායකත්වය 2012 වර්ෂයේ සිට 2014 වර්ෂය දක්වා ක්‍රමයෙන් වර්ධනය වී තිබුණ ද 2016 වර්ෂය වන විට හීන වෙමින් පැවතිණි.

මේ අනුව, ජේෂ්කර්ම හා ඇඟළුම් නිෂ්පාදන ආශ්‍රිත කර්මාන්ත සඳහා පුද්ගලයන් පුහුණු කිරීම, පරීක්ෂණ හා උපදේශන කාර්යයන් වැනි සේවාවන් ඉටු කිරීම ආයතනයේ ප්‍රධාන කාර්යයන් වන අතර එම ප්‍රධාන අරමුණු හා කාර්යයන් වර්ධනය කර ගැනීමෙන් ජාතික ආර්ථිකයට ඉහළ දායකත්වයක් ලබාදීම මෙම ආයතනය සතු වගකීමක් වන බව විගණනයේදී නිරීක්ෂණය විය.

6. පද්ධති හා පාලනයන්

විගණනයේදී නිරීක්ෂණය වූ පාලන අඩුපාඩු වරින්වර ආයතනයේ සභාපතිවරයාගේ අවධානයට යොමු කරන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු විය යුතුය.

පද්ධති හා පාලන ක්ෂේත්‍ර -----	නිරීක්ෂණ -----
(අ) ණයගැති පාලනය	ණය අයකර ගැනීමේ විධිමත් වැඩපිළිවෙලක් ආයතනය විසින් ක්‍රියාත්මක කර නොතිබීම.
(ආ) මෙහෙයුම් පාලනය	ආයතනය විසින් විවිධ සහතික පත්‍ර පාඨමාලා හා ඩිජිටල් පාඨමාලා රාශියක් පැවැත්වුවද, එම පාඨමාලාවන්හි විභාග කටයුතු අපක්ෂපාතීව සහ ක්‍රමවත්ව සිදු කිරීම සඳහා විභාග අංශයක් ස්ථාපිත කර නොතිබීම.